

ധനകാര്യവകുപ്പ്), ശ്രീ. അനൂപ്. എസ്. (അഡീഷണൽ സെക്രട്ടറി, ധനകാര്യവകുപ്പ്), ശ്രീ. പ്രദീപ്കുമാർ (ജോയിന്റ് സെക്രട്ടറി, ധനകാര്യവകുപ്പ്) എന്നിവർ ഡയറക്ടർമാരായും പ്രവർത്തിക്കുന്നു.

(സി) ധനകാര്യ വകുപ്പിന്റെ കീഴിൽ പ്രവർത്തിക്കുന്നതിന് പ്രസ്തുത കമ്പനിക്ക് നിർദ്ദേശം നൽകിയിട്ടുണ്ടോ?

26-6-2018-ലെ സ. ഉ. (എംഎസ്) നം. 232/2018/ധന. പ്രകാരം കേരള സോഷ്യൽ സെക്യൂരിറ്റി പെൻഷൻ ലിമിറ്റഡ് രൂപീകരിക്കുകയും പ്രസ്തുത കമ്പനി ധനകാര്യ വകുപ്പിന്റെ കീഴിൽ പ്രവർത്തിക്കുന്നതിന് അനുമതി നൽകുകയും ചെയ്തിട്ടുണ്ട്.

(ഡി) പ്രസ്തുത കമ്പനിക്ക് പ്രവർത്തനം നടത്തുന്നതിന് ഗ്യാരണ്ടി നൽകിയിട്ടുണ്ടോ; എങ്കിൽ എത്ര തുക ഗ്യാരണ്ടി നൽകിയിട്ടുണ്ട്; വിശദാംശം ലഭ്യമാക്കാമോ?

കമ്പനിയുടെ പ്രധാന പ്രവർത്തനം സോഷ്യൽ സെക്യൂരിറ്റി പെൻഷൻ വിതരണം ചെയ്യുക എന്നതാണ്. പെൻഷൻ വിതരണത്തിന് ഫണ്ട് സ്വരൂപിക്കുന്നതിനായി വായ്പയെടുക്കുന്നതിന് ഒരു തവണ 2500 കോടി രൂപയും കടപ്പത്രം പുറപ്പെടുവിക്കുന്നതിനായി 2000 കോടി രൂപയും സർക്കാർ ഗ്യാരണ്ടി നൽകിയിരുന്നു. പ്രസ്തുത ഗ്യാരണ്ടി ഉപയോഗപ്പെടുത്തി ആകെ 1773.30 കോടി രൂപ വായ്പയെടുക്കുകയും വായ്പ കാലാവധി പൂർത്തിയായതിനെ തുടർന്ന് വായ്പ തിരികെ അടച്ചിട്ടുള്ളതുമാണ്. എന്നാൽ കമ്പനി കടപ്പത്രം പുറപ്പെടുവിച്ചിട്ടില്ല.

(ഇ) പ്രസ്തുത കമ്പനിയുടെ പ്രവർത്തന മേഖല എന്താണെന്നും ഓരോ വർഷത്തേയും ലാഭം എത്രയാണെന്നും വ്യക്തമാക്കാമോ?

കമ്പനിയുടെ പ്രവർത്തന മേഖല പൂർണ്ണമായും സോഷ്യൽ സെക്യൂരിറ്റി പെൻഷൻ വിതരണം ചെയ്യുക എന്നതാണ്. സേവനമേഖലയിൽ പ്രവർത്തിക്കുന്ന കമ്പനി ലാഭം ഉണ്ടാക്കുന്നില്ല.

ബാംബു കോർപ്പറേഷൻ ജീവനക്കാരിൽ നിന്നും പിടിക്കുന്ന പി. എഫ്.

വിഹിതം

66(3497) ശ്രീ. റോജി എം. ജോൺ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ബാംബു കോർപ്പറേഷനിലെ ജീവനക്കാരിൽനിന്നും പിടിക്കുന്ന പി.എഫ്. വിഹിതം യഥാസമയം ഒടുക്കുന്നില്ലെന്ന വിവരം ശ്രദ്ധയിൽപ്പെട്ടിട്ടുണ്ടോ;

എങ്കിൽ ആയത് ധനകാര്യവകുപ്പ് പരിശോധിക്കാത്തതിന്റെ കാരണം വ്യക്തമാക്കാമോ?

ബാംബു കോർപ്പറേഷനുമായി ബന്ധപ്പെട്ടുള്ള വിവിധ പരാതികളിൽ ധനകാര്യ പരിശോധനാ വിഭാഗം അന്വേഷണം നടത്തി വരുന്നു. ജീവനക്കാരിൽ നിന്നും പിടിക്കുന്ന ഇ.പി.എഫ്. വിഹിതം 2016 ജനുവരി മാസം മുതൽ 2019 ഏപ്രിൽ മാസം വരെ 2,09,17,543 (രണ്ട് കോടി ഒൻപത് ലക്ഷത്തി പതിനേഴായിരത്തി അഞ്ഞൂറ്റി നാല്പ്പത്തി മൂന്ന്) ഒടുക്കിയിരുന്നില്ലായെന്ന് പ്രാഥമിക പരിശോധനയിൽ ശ്രദ്ധയിൽപ്പെട്ടിട്ടുണ്ട്.

(ബി) ബാംബു കോർപ്പറേഷന്റെ നിലവിലെ ധനസ്ഥിതി പരിശോധിക്കുവാനും തൊഴിലാളികളുടെ പെൻഷൻ തുകയും സ്ഥാപനത്തിന്റെ പെൻഷൻ വിഹിതവും ഒടുക്കാത്തത് പരിശോധിക്കുവാനും നടപടി സ്വീകരിക്കുമോ; വിശദാംശം ലഭ്യമാക്കാമോ?

ധനകാര്യ പരിശോധനാ വിഭാഗം ബന്ധപ്പെട്ട വിഷയങ്ങളിൽ വിശദമായ പരിശോധന നടത്തി വരികയാണ്.

മൂലധനച്ചെലവ് വർദ്ധിപ്പിക്കുന്നതിനുള്ള നടപടികൾ

67(3498) ശ്രീ. അൻവർ സാദത്ത്: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ മൂലധനച്ചെലവ് വർദ്ധിപ്പിക്കുന്നതിനും ചെലവിന്റെ ഗുണനിലവാരം ഉയർത്തുന്നതിനും എന്തെങ്കിലും നടപടികൾ സ്വീകരിച്ചിട്ടുണ്ടോയെന്ന് വ്യക്തമാക്കാമോ?

മുഖ്യമന്ത്രിയുടെ അദ്ധ്യക്ഷതയിൽ കൂടുന്ന ത്രൈമാസ പദ്ധതി ചെലവ് അവലോകന യോഗങ്ങളിലും ചീഫ് സെക്രട്ടറിയുടെ സെക്രട്ടറിമാരുമായുള്ള മാസാന്ത്യ അവലോകന യോഗങ്ങളിലും പദ്ധതി ചെലവ് അവലോകനം ചെയ്ത് ചെലവിന്റെ ഗുണനിലവാരം ഉയർത്തുന്നതിന് ആവശ്യമായ നടപടി സ്വീകരിക്കുന്നുണ്ട്. പ്രസ്തുത അവലോകന യോഗങ്ങളിൽ മൂലധനച്ചെലവുമായി ബന്ധപ്പെട്ട കാര്യങ്ങളും ചർച്ച ചെയ്തുവരുന്നുണ്ട്. മൂലധന ചെലവിന്റെ ഗുണനിലവാരത്തിന്റെ നിർദ്ദിഷ്ട ത്രൈമാസ ലക്ഷ്യങ്ങൾ കൈവരിക്കുന്നതിന് പ്രത്യേകം ശ്രദ്ധപതിപ്പിക്കുന്നുണ്ട്. കേന്ദ്രസർക്കാർ 2021-22 സാമ്പത്തിക വർഷത്തിൽ സംസ്ഥാനത്തിന് അനുവദിച്ചിട്ടുള്ള വായ്പപരിധിയിൽ 0.50 ശതമാനം വായ്പ മൂലധനച്ചെലവിനത്തിൽ കേന്ദ്രസർക്കാർ സംസ്ഥാനത്തിന് നിശ്ചയിച്ചിട്ടുള്ള 12,547 കോടി രൂപയുടെ ലക്ഷ്യം കൈവരിക്കണമെന്ന നിബന്ധനയോടെ